

सन २००९ च्या टंचाई कालावधीत शेंदूरजनाघाट, ता. वरुड, जि. अमरावती येथील पिण्याच्या पाणी टंचाई निवारणार्थ तातडीच्या पाणी पुरवठा योजनेच्या प्रस्तावास कार्योत्तर मंजुरी.

## महाराष्ट्र शासन

पाणी पुरवठा व स्वच्छता विभाग

शासन निर्णय क्र. टंचाई-२५०९/प्र.क्र. १२/पापु१४

मंत्रालय, मुंबई ४०० ०३२.

दिनांक :- ३० मार्च, २००९

- संदर्भ :-** १) शासन निर्णय, पाणी पुरवठा व स्वच्छता विभाग क्र. टंचाई२०९९/प्र.क्र.१४/पापु१४, दिनांक २ फेब्रुवारी १९९९.  
२) विभागीय आयुक्त, अमरावती विभाग यांचे पत्र क्र. प्रासनप्र/अम/उले१९८/तापापुयो/कावी-४४/२००८, दि. २३.१.२००९  
३) अधीक्षक अभियंता, महाराष्ट्र जीवन प्राधिकरण मंडळ, अमरावती यांचे पत्र क्र. तांशा-१/शेंदूरजना/४२८, दि. १३.२.२००९  
४) शासन पत्र क्र. टंचाई-२५०९/प्र.क्र. १२/पापु१४ दि. २७.२.२००९

### प्रस्तावना :-

सन २००९ च्या टंचाई कालावधीत शेंदूरजनाघाट, ता.वरुड, जि. अमरावती क्षेत्रात निर्माण झालेल्या पिण्याच्या पाणी टंचाई निवारणार्थ आयुक्त, अमरावती विभाग यांनी संदर्भ क्र. २ येथील पत्रान्वये, शेकदरी प्रकल्पावरून वरुड शहर पाणी पुरवठा योजनेसाठी असलेली २५०मी.मी. ची ए.सी. पाईपलाईन व वरुड येथील जुने जलशुद्धीकरण केंद्र वापरून वरुड पाणी पुरवठा योजनेच्या सम्पमध्ये पाणी साठवून त्यावर ३ अश्वशक्तीचे सबमर्सिबल पंप बसवून अंदाजे ११.००किमी लांबीची, २००मी.मी. व्यासाची लोखंडी पाईप लाईन टाकण्याचा रु. २६२.६२लक्ष किंमतीच्या योजनेचा प्रस्ताव शासनास सादर केला होता.

दि. ५ फेब्रुवारी, २००९रोजी झालेल्या सचिव स्तरीय स्थायी समितीच्या बैठकीत प्रस्तावित लोखंडी पाईपएवजी पीव्हीसी पाईप लाईन वापरल्यास योजनेचा खर्च कमी येणार असल्याने सुधारित किंमतीचे अंदाजपत्रक सादर करण्याच्या सूचना देण्यात आल्या. त्यानुसार शेंदूरजना नगरपरिषदेने महाराष्ट्र जीवन प्राधिकरणामार्फत संदर्भ क्र.३ येथील पत्रान्वये डी.आय. पाईपएवजी एच.डी.पी.ई. पाईप १२.५ केजी/सेमी प्रस्तावित करून रु. २१७.१७लक्ष किंमतीचा प्रस्ताव सादर केला होता. शेंदूरजना शहरातील तीव्र पाणी टंचाई विचारात घेऊन संदर्भ क्र.४ येथील शासन पत्रान्वये या योजनेस तत्त्वतः मंजुरी देण्यात आली. दिनांक १८.३.२००९रोजी झालेल्या सचिव स्तरीय स्थायी समितीच्या बैठकीत उपरोक्त प्रस्ताव कार्योत्तर मंजुरीसाठी सादर करण्यात आला. या प्रस्तावास कार्योत्तर मंजुरी देण्याची बाब शासनाच्या विचाराधीन होती.

### शासन निर्णय :-

प्रस्तावनेत नमूद केल्याप्रमाणे, सन २००९च्या टंचाई कालावधीत शेंदूरजनाघाट (ता. वरुड, जि. अमरावती) नगरपरिषद क्षेत्रात निर्माण झालेल्या पिण्याच्या पाणी टंचाई निवारणार्थ शेकदरी प्रकल्पावरून वरुड शहर पाणी पुरवठा योजनेसाठी असलेली २५०मी.मी. ची ए.सी. पाईपलाईन व वरुड येथील जुने जलशुद्धीकरण केंद्र वापरून वरुड पाणी पुरवठा योजनेच्या सम्पमध्ये पाणी साठवून त्यावर ३ अश्वशक्तीचे सबमर्सिबल पंप बसवून अंदाजे, २००मी.मी. व्यासाची व ११किमी लांबीची नवीन (एच.डी.पी.ई. पाईप १२.५ केजी/सेमी) पाईप लाईन द्वारे शेंदूरजना येथील पाण्याच्या टाकीत पाणी साठवून

शहरास पाणी पुरवठा करण्याच्या रु. २१७.१७ लक्ष (रूपये दोन कोटी सतरा लक्ष सतरा हजार फक्त) किंमतीच्या कामांना पुढील अटींच्या अधीन राहून या आदेशान्वये एक विशेष बाब म्हणून तातडीच्या पाणी पुरवठा योजनेअंतर्गत कार्यान्तर मंजूरी देण्यात येत आहे.

अ) वरील प्रमाणे मान्यता दिलेल्या रु. २१७.१७ लक्ष किंमतीच्या खर्चाच्या ९० टक्के म्हणजेच रु. १९५.४५ लक्ष (रु. एक कोटी पंचाण्णव लक्ष पंचेचाळीस हजार फक्त) इतके अनुदान शासनाकडून उपलब्ध करून देण्यात येईल. उर्वरित १० टक्के म्हणजेच रु. २१.७२ लक्ष इतकी रक्कम तुमसर नगरपरिषद यांनी लोकवर्गणीच्या रुपाने स्वतःच्या निधीतून भरावी.

ब) “महाराष्ट्र राज्य सुवर्ण जयंती वर्ष २०१०-११ सुजल व निर्मल अभियान” अंतर्गत नागरी पाणी पुरवठ्यासाठीच्या सुधारित वित्तीय आकृतीबंधाबाबत दि. २२ ऑक्टोबर, २००८ रोजी निर्गमित करण्यात आलेल्या शासन निर्णयातील निकषांचे पालन करणे नगरपरिषदेला बंधनकारक राहिल.

क) वरील सर्व कामे तात्काळ सुरु करून कोणत्याही परिस्थितीत दि. १५ एप्रिल, २००९ पर्यंत पूर्ण करावीत.

ड) तातडीच्या योजनेचा कायमस्वरूपी वापर होण्याच्या दृष्टीने योजनेचे पाईप जमिनीत खोल टाकण्यात यावेत.

इ) या योजनेच्या देखभाल, दुरुस्ती व व्यवस्थापनाची जबाबदारी शेंदुरजनाघाट नगरपरिषदेची राहिल.

२. या योजनेसाठी अनुदान मुक्ततेचे आदेश स्वतंत्रपणे निर्गमित करण्यात येतील.

३. हा शासन निर्णय, दि. २७ नोव्हेंबर २००२च्या शासन निर्णय क्र. टंचाई- २००२/प्र.क्र.३४५/पापु१४, अन्वये पिण्याच्या पाण्याच्या टंचाई निवारणार्थ नागरी व ग्रामीण क्षेत्रातील विहित आर्थिक व भौतिक निकषाबाहेरील तातडीच्या पाणी पुरवठा योजनांना / उपाययोजनांना प्रशासकीय मंजूरी देण्यासाठी स्थापन करण्यात आलेल्या सचिव स्तरीय स्थायी समितीच्या दि. १८ मार्च, २००९ रोजी झालेल्या बैठकीत घेण्यात आलेल्या निर्णयाच्या अनुषंगाने निर्गमित करण्यात येत आहे.

४. सदर शासन निर्णय शासनाच्या [w.w.w.maharashtra.gov.in](http://w.w.w.maharashtra.gov.in) या वेबसाईटवर उपलब्ध करण्यात आला असून त्याचा संगणक संकेतांक २००९०३३११४०५२२००१ असा आहे.

महाराष्ट्राचे राज्यपाल यांच्या आदेशानुसार व नावाने,



( ज. बा. कुलकर्णी )

कार्यासन अधिकारी, महाराष्ट्र शासन.

प्रत,

१. महालेखाकार, (लेखा व परिक्षा / लेखा व अनुज्ञेयता) महाराष्ट्र-१, मुंबई.
२. महालेखाकार, (लेखा व परिक्षा / लेखा व अनुज्ञेयता) महाराष्ट्र-२, नागपूर.
३. प्रधान सचिव (व्यय), वित्त विभाग, मंत्रालय, मुंबई.
४. सचिव, (म.व पु.) महसूल व वन विभाग, मंत्रालय, मुंबई.
५. प्रधान सचिव (२), नगर विकास विभाग, मंत्रालय, मुंबई
- ६ सचिव (ग्रा.वि.), ग्राम विकास व जलसंधारण विभाग, मंत्रालय, मुंबई.
७. सदस्य सचिव, महाराष्ट्र जीवन प्राधिकरण, मुंबई.
८. विभागीय आयुक्त, अमरावती विभाग, अमरावती
९. जिल्हाधिकारी, अमरावती.
१०. मुख्याधिकारी, शेंदुरजनाघाट नगरपरिषद, जि. अमरावती
११. जिल्हा कोषागार अधिकारी, अमरावती.
१२. जिल्हा पाणी पुरवठा अधिकारी तथा अधिक्षक अभियंता, महाराष्ट्र जीवन प्राधिकरण मंडळ, अमरावती.
१३. पापु-१४ संग्रहासाठी.